

ஜூன் - 05

## TNPSC துளிகள்


- ❖ ஸ்டார் 3.0 திட்டத்தை செயல்படுத்துவதை ஒருங்கிணைப்பதற்காக பதிவுத்துறை உதவித் தலைவர் (ஊழல் கண்காணிப்பு) திரு. பி. கண்ணன் மற்றும் மாவட்டப் பதிவாளர் (வழிகாட்டல்) திருமதி. இ. பவானி ஆகியோரை ஒருங்கிணைப்பு அலுவலர்களாக பதிவுத்துறை நியமித்துள்ளது.
  - மேம்பட்ட தொழில்நுட்பங்கள் மூலம் ஆவணப் பதிவை எளிதாக்கவும், சேவை வழங்கல், செயல்திறன் மற்றும் டிஜிட்டல் மாற்றத்தை மேம்படுத்தவும் ஸ்டார் 2.0 (STAR 2.0) திட்டத்திற்குப் பதிலாக ஸ்டார் 3.0 என்ற மேம்படுத்தப்பட்ட மென்பொருள் அமைப்பு பயன்படுத்தப்பட உள்ளது.
- ❖ தமிழ்நாடு சட்டத்துறைச் செயலாளராக பி. சமதி நியமிக்கப்பட்டுள்ள நிலையில் இந்தப் பதவியை வகிக்கும் முதல் பெண் என்ற பெருமையை அவர் பெறுகிறார்.
- ❖ 2026 ஆம் ஆண்டு ஏப்ரல் மாதத்தில் மும்பையின் சத்ரபதி சிவாஜி மகாராஜ் சர்வதேச விமான நிலையத்தைப் பின்னுக்குத் தள்ளி, பெங்களூருவின் கெம்பேகவுடா சர்வதேச விமான நிலையம் இந்தியாவின் இரண்டாவது மிகவும் பரபரப்பான உள்நாட்டு விமான நிலையமாக மாறியுள்ளது.
  - இதே காலகட்டத்தில் மும்பை விமான நிலையம் சுமார் 2.89 மில்லியன் பயணிகளைக் கையாண்ட நிலையில், கர்நாடகாவின் கெம்பேகவுடா சர்வதேச விமான நிலையம் சுமார் 3.28 மில்லியன் உள்நாட்டுப் பயணிகளைக் கையாண்டு உள்ளது.
- ❖ 2026 ஆம் ஆண்டு மே 31 அன்று டாக்டர் சமீர் வி. காமத்தின் பதவிக்காலம் முடிவடைந்ததைத் தொடர்ந்து, பாதுகாப்புத் துறைச் செயலாளர் திரு. ராஜேஷ் குமார் சிங்குக்கு பாதுகாப்பு ஆராய்ச்சி மற்றும் மேம்பாட்டுத் துறையின் (R&D) செயலாளர் மற்றும் DRDO தலைவர் பதவிகளுக்கான கூடுதல் பொறுப்பு வழங்கப்பட்டுள்ளது.
- ❖ இங்கிலாந்தின் வின்ட்சர் கோட்டையில் அரசர் மூன்றாம் சார்லஸிடமிருந்து, இங்கிலாந்தின் மிகவும் உயரிய குடிமக்கள் விருதுகளில் ஒன்றான நைட்ஹூட் விருதை பிரிட்டிஷ் நடிகர் இட்ரிஸ் எல்பா பெற்றார்.
- ❖ பாலியல் தொழிலாளர்களின் உரிமைகள், கண்ணியம் மற்றும் பங்களிப்புகளை அங்கீகரிக்கும் வகையில் ஒவ்வொரு ஆண்டும் ஜூன் 2ஆம் தேதி சர்வதேச பாலியல் தொழிலாளர்கள் தினம் அனுசரிக்கப்படுகிறது.
- ❖ மிதிவண்டிகளை நிலையான, மலிவான மற்றும் ஆரோக்கியமான போக்குவரத்து முறையாகப் பயன்படுத்துவதை ஊக்குவிப்பதற்காக ஒவ்வொரு ஆண்டும் ஜூன் 3ஆம் தேதி உலக மிதிவண்டி தினம் அனுசரிக்கப்படுகிறது.

## தமிழ்நாட்டுச் செய்திகள்

### ராதாபுரம் தேர்தல் குறித்த சென்னை உயர் நீதிமன்றத் தீர்ப்பு

- ❖ 2016 ஆம் ஆண்டு நடைபெற்ற ராதாபுரம் சட்டப்பேரவைத் தேர்தலில் திரு. ஐ.எஸ். இன்ப துரை வெற்றி பெற்றதை சுமார் பத்தாண்டுகளுக்குப் பிறகு ரத்து செய்த சென்னை உயர் நீதிமன்றம், திரு. எம். அப்பாவு வெற்றி பெற்றதாக அறிவித்தது.
- ❖ 2016 ஆம் ஆண்டு தேர்தலில் அகில இந்திய அண்ணா திராவிட முன்னேற்றக் கழகத்தின் திரு. இன்பதுரை 49 வாக்குகள் வித்தியாசத்தில் வெற்றி பெற்றதாக முதலில் அறிவிக்கப்பட்டார்.


- ❖ பின்னர், 104 வாக்குகள் வித்தியாசத்தில் திரு. அப்பாவு தான் உண்மையில் தேர்தலில் வெற்றி பெற்றார் என சென்னை உயர் நீதிமன்றம் தீர்ப்பளித்தது.
- ❖ 2016-2021 ஆம் ஆண்டு காலக் கட்டத்திற்கான ராதாபுரம் தொகுதியின் சட்டமன்ற உறுப்பினராக திரு. அப்பாவுவின் பெயரை மாற்றியமைக்க தமிழ்நாடு சட்டப் பேரவைச் செயலாளருக்கு நீதிமன்றம் உத்தரவிட்டது.
- ❖ 2016 ஆம் ஆண்டுக்குப் பிறகு இரண்டு சட்டமன்றத் தேர்தல்கள் ஏற்கனவே நடைபெற்று விட்டதைச் சுட்டிக்காட்டிய இந்திய உச்ச நீதிமன்றம், இனிமேல் இதில் மேல் நடவடிக்கை எடுப்பதால் எந்தப் பயனும் இல்லை எனக் கூறி 2026 ஆம் ஆண்டு மே 21 அன்று இந்த வழக்கை முடித்து வைத்தது.
- ❖ திரு. இன்பதுரை ஏற்கனவே சட்டமன்ற உறுப்பினராக தனது பதவிக்காலத்தை முடித்து விட்டதால், அவரை முன்தேதியிட்டு பதவியில் இருந்து நீக்குவதோ அல்லது 2016 முதல் 2021 ஆம் ஆண்டு வரை அவருக்கு வழங்கப்பட்ட சம்பளத்தை திரும்பப் பெறுவதோ சாத்தியமில்லை என நீதிமன்றம் வலியுறுத்தியது.




### மின்னணு-சிறைச்சாலைகள்/ E-Prisons விடுதலைத் தொகுதி

- ❖ தகுதியுள்ள கைதிகளை முன்கூட்டியே விடுதலை செய்யும் செயல்முறையை தானியங்குபடுத்துவதற்காக, 'மின்னணு-சிறைச்சாலைகள் / E-Prisons முன்விடுதலை செயலாக்கத் தொகுதியை' செயல்படுத்துமாறு தமிழ்நாடு அரசுக்கு சென்னை உயர் நீதிமன்றம் உத்தரவிட்டுள்ளது.
- ❖ தேசிய சட்டப் பணிகள் ஆணைக்குழுவால் (NALSA) உருவாக்கப்பட்ட இந்தத் தொகுதி, சென்னை புழல் மத்திய சிறையில் சோதனைத் திட்டமாகச் செயல்படுத்தப்பட உள்ளது.
- ❖ இது முன்கூட்டியே விடுதலை பெறத் தகுதியுள்ள கைதிகளை அடையாளம் கண்டு, நான்கு மாதங்களுக்கு முன்பே அதற்கான செயல்முறையைத் தொடங்குகிறது.
- ❖ இந்த அமைப்பு கைதிகளுக்கும் அவர்களது குடும்பத்தினருக்கும் குறுஞ்செய்தி (SMS) மற்றும் வாட்ஸ்அப்/புலனம் மூலம் வழக்கமான தகவல்களை வழங்குகிறது.
- ❖ இது கோப்புகளை காகிதமில்லா முறையில் டிஜிட்டல் வடிவில் செயல்படுத்துவதை சாத்தியமாக்குவதோடு இதன் மூலம் சிறை நிர்வாகத்தில் ஏற்படும் தாமதங்களைக்

குறைக்கவும் வெளிப்படைத்தன்மையை மேம்படுத்தவும் உதவுகிறது.



### நீர்வாழ் உயிரின வளர்ப்பு மீதான NGT-யின் அதிகார வரம்பு




- ❖ கடலோர நீர்வாழ் உயிரின வளர்ப்பு ஆணையச் (CAA) சட்டம், 2005-இன் கீழ் நிர்வகிக்கப்படும் கடலோர மீன்வளர்ப்பு அலகுகள் தொடர்பான சிக்கல்கள் மீது தேசிய பசுமைத் தீர்ப்பாயத்திற்கு (NGT) அதிகார வரம்பு இல்லை என சென்னை உயர் நீதிமன்றம் தீர்ப்பு அளித்துள்ளது.
- ❖ தேசியப் பசுமைத் தீர்ப்பாயச் (NGT) சட்டம், 2010-இன் கீழ் பட்டியலிடப்பட்டுள்ள சட்டங்களில் CAA சட்டம், 2005 இடம்பெறவில்லை என நீதிமன்றம் சுட்டிக்காட்டியது.
- ❖ தமிழ்நாடு கடற்கரையில் இயங்கும் இறால் பொறிப்பகங்கள் தொடர்பாக 2022 ஆம் ஆண்டு NGT பிறப்பித்த உத்தரவை நீதிமன்றம் ரத்து செய்தது.
- ❖ கடலோர மீன்வளர்ப்பு அலகுகள் மத்திய அரசு வெளியிட்டுள்ள கடலோர ஒழுங்கு முறை மண்டல (CRZ) அறிவிப்புகளுக்கு இணங்க வேண்டுமா என்பதை உயர் நீதிமன்றம் ஆராயும்.
- ❖ இந்த விவகாரம் உயர் நீதிமன்றத்தில் தாமாக முன்வந்து விசாரணைக்கு எடுத்துக் கொள்ளப் பட்ட (Suo motu) நீதிப்பேராணை மனுவாக பதிவு செய்யப்படும்.
- ❖ வெட்டுவாங்கேணி மற்றும் மரக்காணத்தில் உள்ள இறால் பொறிப்பகங்கள் NGT-யின்

வழிகாட்டுதல்களை எதிர்த்து தாக்கல் செய்த மனுக்களில் இருந்து இந்த வழக்கு எழுந்தது.

## தேசியச் செய்திகள்

தொழில்துறை உற்பத்தி குறியீட்டின் 10வது திருத்தம்



- ❖ தற்போதைய தொழில்துறைக் கட்டமைப்பு மற்றும் பொருளாதார நடவடிக்கைகளை சிறந்த முறையில் பிரதிபலிக்கும் வகையில், மத்தியப் புள்ளியியல் மற்றும் திட்ட அமலாக்க அமைச்சகம் (MoSPI) தொழில்துறை உற்பத்திக் குறியீட்டின் (IIP) அடிப்படை ஆண்டை 2011-12 ஆம் ஆண்டில் இருந்து 2022-23 ஆக மாற்றியமைத்துள்ளது.
- ❖ அகில இந்திய IIP-யின் 10-வது திருத்தம் இதுவாகும்; முதன்முதலில் 1937ஆம் ஆண்டை அடிப்படை ஆண்டாகக் கொண்டு IIP தொகுக்கப்பட்டது.
- ❖ இந்தத் திருத்தம் IIP-க்கான தொழில்நுட்ப ஆலோசனைக் குழுவின் (TAC-IIP) கீழ் மேற்கொள்ளப் பட்டது.
- ❖ குறியீட்டின் பரவலை மேம்படுத்துவதற்காக எரிவாயு விநியோகம், குடிநீர் விநியோகம், கழிவுநீர் மேலாண்மை மற்றும் கழிவு மேலாண்மை போன்ற புதிய துறைகள் சேர்க்கப்பட்டுள்ளன.
- ❖ பொருட்களின் தொகுப்பானது 839 பொருட்களிலிருந்து 1,042 தயாரிப்புகளாக (463 உருப்படி குழுக்கள்) விரிவுபடுத்தப்பட்டுள்ளது.
- ❖ சுரங்க வகைப்பாடு எரிபொருள் கனிமங்கள், உலோக கனிமங்கள் (அரிய புவிக் கனிமங்கள் உட்பட) மற்றும் உலோகம் அல்லாத கனிமங்கள் (சிறிய கனிமங்கள் உட்பட) என விரிவுபடுத்தப்பட்டு, மேலும் விரிவான தொழில்துறைத் தரவுகளை வழங்குகிறது.
- ❖ மின்சாரக் குறியீடு இப்போது புதுப்பிக்கத்தக்க ஆதாரங்கள் (சூரிய ஒளி, காற்று, நீர்

மின்சாரம் போன்றவை) மற்றும் புதுப்பிக்க முடியாத ஆதாரங்கள் (நிலக்கரி, எரிவாயு, அணுசக்தி போன்றவை) மூலம் உற்பத்தி செய்யப்படும் மின்சாரத்தை தனித் தனியாகக் கண்காணித்து, இந்தியாவின் ஆற்றல் உற்பத்தி கலவையின் தெளிவான படத்தை வழங்குகிறது.

### பிரதமரின் ஆராய்ச்சி இருக்கை திட்டம் 2026

- ❖ மத்திய கல்வி அமைச்சகத்தின் (MoE) கீழ் உள்ள உயர்கல்வித் துறையானது, பிரதமரின் ஆராய்ச்சி இருக்கை (PMRC) திட்டம் 2026 ஆம் ஆண்டிற்கான விண்ணப்பங்களைத் தொடங்கியுள்ளது.
- ❖ PMRC என்பது முன்னணி வெளிநாட்டுப் பல்கலைக்கழகங்கள், ஆய்வகங்கள் மற்றும் தொழில்நுட்பத் தொழில்களில் பணிபுரியும் இந்திய வம்சாவளி ஆராய்ச்சியாளர்களை ஈர்ப்பதற்கான ஒரு தேசிய திறமைவாய்ந்தோர் - தாயகம் திரும்புதல் திட்டமாகும்.
- ❖ இத்திட்டம் கல்வி அமைச்சகத்தின் கீழ் உள்ள உயர்கல்வித் துறையால் செயல்படுத்தப்படுகிறது.
- ❖ இந்தியாவில் ஆராய்ச்சி மற்றும் கண்டுபிடிப்புகளை வலுப்படுத்துவதற்காக உலகத் தரம் வாய்ந்த அறிவியலாளர்கள் மற்றும் தொழில்நுட்ப நிபுணர்களை மீண்டும் தாயகம் அழைத்து வருவதை இது நோக்கமாகக் கொண்டுள்ளது.
- ❖ இத்திட்டமானது இளம் ஆராய்ச்சி உறுப்பினர்கள், மூத்த ஆராய்ச்சி உறுப்பினர்கள் மற்றும் ஆராய்ச்சி இருக்கைகள் என மூன்று பிரிவுகளைக் கொண்டுள்ளது.



### சர்வதேசச் செய்திகள்

#### ஐநா பொதுச் சபை 2026

- ❖ வங்கதேச வெளியுறவுத்துறை அமைச்சர் கலிலூர் ரஹ்மான், சைப்ரஸின் ஆண்ட்ரியாஸ் ககௌரிஸை ரகசிய வாக்குப்பதிவு தேர்தலில் தோற்கடித்து, ஐக்கிய நாடுகள் பொதுச் சபையின் (UNGA) 81-வது தலைவராகத் தேர்ந்தெடுக்கப்பட்டுள்ளார்.
- ❖ அவர் 2026 ஆம் ஆண்டு செப்டம்பர் மாதத்தில் தொடங்கும் 81-வது UNGA கூட்டத் தொடரில் பதவியேற்று, ஓராண்டு காலத்திற்குப் பணியாற்றுவார்.

- ❖ வங்கதேசம் UNGA தலைவர் பதவியைப் பெறுவது இது இரண்டாவது முறையாகும்; இதற்கு முன்பு 41வது கூட்டத்தொடரின் போது (1986-87) இப்பதவியை வகித்திருந்தது.
- ❖ 81-வது கூட்டத்தொடரின் கருத்துரு "நம்பிக்கையை மீட்டெடுத்தல், மாற்றத்தை நிர்வகித்தல்: அனைவருக்கும் பயனளிக்கும் ஐக்கிய நாடுகள் சபை" என்பதாகும்.
- ❖ ஐக்கிய நாடுகள் பொதுச் சபை (UNGA) என்பது ஐக்கிய நாடுகள் சபையின் (UN) ஆறு முக்கிய அங்கங்களில் ஒன்றாகும் மற்றும் அனைத்து 193 உறுப்பு நாடுகளையும் உள்ளடக்கியது.

## UN General Assembly elects Bangladesh's Rahman as next president

In a secret-ballot election, Mr Rahman secured 99 votes to Mr Kakouris' 91. A total of 190 ballots were cast, with no invalid votes or abstentions.



## பொருளாதாரச் செய்திகள்

### WPI-PPI மாற்றம்

## INDIA WILL LAUNCH

- Producer Price Index (PPI)

### Alongside:

- New Wholesale Price Index (WPI)

This is a major shift in economic measurement.

- ❖ மொத்த விலை குறியீட்டு (WPI) தொடர் மற்றும் புதிய உற்பத்தியாளர் விலை குறியீட்டு (PPI) தொடரை அரசாங்கம் 2026 ஆம் ஆண்டு ஜூன் 15 முதல் அறிமுகப்படுத்த உள்ளது,

மேலும் அடுத்த ஐந்து ஆண்டுகளில் WPI-க்கு பதிலாக PPI மாற்றப்பட உள்ளது.

- ❖ தொழில் மற்றும் உள்நாட்டு வர்த்தக மேம்பாட்டுத் துறை (DPIIT), 2011-12 ஆம் ஆண்டுத் தொடருக்குப் பதிலாக 2022-23 ஆம் ஆண்டை புதிய அடிப்படை ஆண்டாகக் கொண்டு திருத்தப்பட்ட WPI-ஐ வெளியிடும்.
- ❖ புதிய உற்பத்தியாளர் விலைக் குறியீடு (PPI) ஆனது உற்பத்தியாளர் அளவிலான பண வீக்கத்தை சிறந்த முறையில் அளவிடுவதற்கு வெளியீடு PPI, உள்ளீடு PPI மற்றும் சேவைகள் PPI ஆகியவற்றை உள்ளடக்கும்.
- ❖ ஆரம்பத்தில், சேவைகள் PPI ஆனது வங்கி, காப்பீடு, ரயில்வே, விமானப் பயணிகள் போக்குவரத்து மற்றும் தொலைத்தொடர்பு உள்ளிட்ட ஏழு துறைகளை உள்ளடக்கும்.
- ❖ படிப்படியாக நிறுத்தப்படுவதற்கு முன்பு WPI ஆனது ஐந்து ஆண்டுகளுக்கு PPI உடன் இணைந்து தொடர்ந்து வெளியிடப்படும்.

## சுற்றுச்சூழல் செய்திகள்

**காசிரங்காவில் மஞ்சள்நிறத் தொண்டை கொண்ட கரும்வெருகு**



- ❖ அஸ்ஸாமின் காசிரங்கா தேசியப் பூங்கா மற்றும் புலிகள் காப்பகத்தில் முதன் முறையாக மஞ்சள்நிறத் தொண்டை கொண்ட கரும்வெருகு (மார்டெஸ் ஃபிளாவிக்குலா) பதிவு செய்யப்பட்டுள்ளது.
- ❖ மஞ்சள்நிறத் தொண்டை கொண்ட கரும்வெருகு என்பது மஸ்டெலிடே குடும்பத்தைச் சேர்ந்த பகல்நேரம் இயங்கும், மரம் ஏறும் பாலூட்டியாகும்.
- ❖ ஓர் இடைநிலை வேட்டையாடியான இது உணவுச் சங்கிலியில் முதன்மை வேட்டையாடிகளுக்கு கீழே உள்ள நடுத்தர அளவிலான மாமிச உண்ணி ஆகும்.
- ❖ இந்த இனம் இமயமலைப் பகுதி மற்றும் அஸ்ஸாம் உட்பட வடகிழக்கு இந்தியா முழுவதும் காணப்படுகிறது.
- ❖ இது விதை பரவலுக்கு உதவுவதன் மூலம் காடுகளின் மீளூருவாக்கத்திற்கு ஆதரவு அளிக்கும் முக்கிய சுற்றுச்சூழல் பாங்கைக் கொண்டுள்ளது.

- ❖ இது வனவிலங்கு (பாதுகாப்பு) சட்டம், 1972-இன் அட்டவணை II-இன் கீழ் பாதுகாக்கப் படுகிறது.

## பிரபலமானவர்கள், விருதுகள், மற்றும் நிகழ்வுகள்

### கர்நாடகாவில் நீண்ட காலம் பதவி வகித்த முதலமைச்சர் - சித்தராமையா

- ❖ கர்நாடகாவின் 18வது முதலமைச்சரான சித்தராமையா, மாநில வரலாற்றில் மிக நீண்ட கூட்டுப் பதவிக்காலத்தைக் கொண்ட முதலமைச்சர் என்ற சாதனையை இப்போது படைத்துள்ளார்.
- ❖ இவர் இதற்கு முன்பு டி. தேவராஜ் அர்ஸ் வசம் இருந்த சாதனையை முறியடித்துள்ளார்.
- ❖ இவர் 2013 முதல் 2018 ஆம் ஆண்டு வரையிலும், மீண்டும் 2023 ஆம் ஆண்டு முதலும் கர்நாடக முதலமைச்சராகப் பணியாற்றி வருகிறார்.
- ❖ இவரது மொத்தப் பதவிக்காலம் 3,048 நாட்களைக் கடந்துள்ளது, இது 1956 ஆம் ஆண்டில் மாநிலம் உருவானதில் இருந்து எந்தவொரு கர்நாடக முதலமைச்சரும் வகிக்காத மிக நீண்ட பதவிக்காலமாகும்.
- ❖ இரண்டு தனித்தனி பதவிக் காலங்கள் மூலம் இந்த சாதனையை எட்டிய முதல் கர்நாடக முதலமைச்சர் இவராவார்.



## இதரச் செய்திகள்

### ஃபோர்ப்ஸ் பணக்காரர்கள் பட்டியல் 2026

- ❖ 2026 ஆம் ஆண்டு ஜூன் மாதத்திற்கான சமீபத்திய ஃபோர்ப்ஸ் பில்லியனர்கள் தரவரிசை உலகின் அதி பணக்காரர்களைப் பட்டியலிட்டுள்ளது; இதில் தொழில்நுட்பம் மற்றும் செயற்கை நுண்ணறிவு (AI) ஆகியவை பெரும் சொத்து வளர்ச்சிக்குக் காரணமாக அமைந்துள்ளன.



- ❖ 2026 ஆம் ஆண்டு மே மாதத்தில் 53 பில்லியன் அமெரிக்க டாலர்களைப் பெற்று, 835 பில்லியன் அமெரிக்க டாலர் நிகர சொத்து மதிப்புடன் எலோன் மஸ்க் உலகின் அதி பணக்காரராகத் தொடர்ந்து நீடிக்கிறார்.
- ❖ லாரி எலிசன் மிகப்பெரிய மாதாந்திர உயர்வைப் பதிவுசெய்து, ஒரே மாதத்தில் 71 பில்லியன் அமெரிக்க டாலர்களைத் தனது சொத்தில் சேர்த்து 276 பில்லியன் அமெரிக்க டாலர்களை எட்டியுள்ளார்.
- ❖ உலகின் முதல் 10 பணக்காரர்களின் மொத்த சொத்து மதிப்பு கிட்டத்தட்ட 2.9 டிரில்லியன் அமெரிக்க டாலர்களாக உள்ளது.
- ❖ தொழில்நுட்பம், மேகக் கணிமையியல் மற்றும் செயற்கை நுண்ணறிவு (AI) ஆகியவற்றில் செய்யப்பட்ட முதலீடுகள் இந்த சொத்து வளர்ச்சிக்கான முக்கியக் காரணிகளாக இருந்தன.
- ❖ இந்தப் பட்டியலில் முதல் மூன்று இடங்களைப் பிடித்துள்ள பணக்காரர்கள் எலோன் மஸ்க், லாரி பேஜ் மற்றும் செர்ஜி பிரின் ஆவர்.

Rank	Name	Net Worth (in USD)	Source
1.	Elon Musk	835 billion	SpaceX, Tesla
2.	Larry Page	309 billion	Google
3.	Sergey Brin	285 billion	Google
4.	Jeff Bezos	277 billion	Amazon
5.	Larry Ellison	276 billion	Oracle
6.	Michael Dell	244 billion	Dell Technologies
7.	Mark Zuckerberg	217 billion	Meta (Facebook)
8.	Jensen Huang	182 billion	Semiconductors
9.	Bernard Arnault	148 billion	LVMH
10.	Steve Ballmer	141 billion	Microsoft

